

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2010 දෙසැම්බර්
General Certificate of Education (Ord. Level) Examination, December 2010

විද්‍යාව I
Science I

පැය එකයි
One hour

සැලකිය යුතුයි :

- (i) සියලු ම ප්‍රශ්නවලට පිළිතුරු සපයන්න.
- (ii) 1 සිට 40 දක්වා ප්‍රශ්නවලට (1), (2), (3), (4) පිළිතුරුවලින් නිවැරදි හෝ වඩාත් ගැළපෙන හෝ පිළිතුරු තෝරා ගන්න.
- (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරින්, ඔබ තෝරා ගත් පිළිතුරේ අංකයට සැසඳෙන කවය තුළ (*) ලකුණ යොදන්න.
- (iv) එම උත්තර පත්‍රයේ පිටුපස දී ඇති අනෙක් උපදෙස් ද පරිච්ඡේදයෙන් පිළිපදින්න.

01. පරිසරයේ ඇති මළ කාබනික ද්‍රව්‍ය බිඳහෙළන ජීවීන් හඳුන්වනු ලබන්නේ,
 - 1) ශාක භක්ෂකයින් ලෙස ය.
 - 2) පරපෝෂිතයින් ලෙස ය.
 - 3) නිෂ්පාදකයින් ලෙස ය.
 - 4) විශේෂකයින් ලෙස ය.
02. ද්විබීජ පත්‍රී ශාක පෙන්වන ලක්ෂණයක් වන්නේ,
 - 1) මුදුන් මුලක් සහිත මූල පද්ධතියක් තිබීමයි.
 - 2) පත්‍රවල සමාන්තර නාරටි වින්‍යාසයක් තිබීමයි.
 - 3) ත්‍රිඅංක සැලැස්මක් සහිත උෂ්ප නිබීමයි.
 - 4) අධෝභෞම ප්‍රරෝහණ ක්‍රමයක් තිබීමයි.
03. දිලීර හා ඇල්ගේ යන දෙකම සම්බන්ධයෙන් නිවැරදි වන්නේ පහත දක්වන කුමන ප්‍රකාශයද?
 - 1) හරිතප්‍රද සහිත නිසා ස්වයංපෝෂී වේ.
 - 2) ඒකසෛලික සහ සූත්‍රිකාකාර ස්වරූප ඇත.
 - 3) සෛල බිත්තිය කඩවීන්වලින් සෑදී ඇත.
 - 4) හරිතප්‍රද රහිත නිසා විෂමපෝෂී හෝ මෘතෝපජී වේ.
04. දිලීර විශේෂයක් හා ඇල්ගි විශේෂයක් එක්වීමෙන් ලයිකනයක් සෑදේ. ලයිකනයක එම ජීවී විශේෂ දෙක අතර ඇති සම්බන්ධතාව හඳුන්වනු ලබන්නේ,
 - 1) සහජීවනය ලෙස ය.
 - 2) පරපෝෂිතතාව ලෙස ය.
 - 3) සහභෝජීත්වය ලෙස ය.
 - 4) විලෝපියතාව ලෙස ය.
05. බහිස්සාවී ඵල යනු දේහයේ ජෛව රසායනික ක්‍රියාවලි මගින් නිපදවෙන අනවශ්‍ය ඵල වේ. ඒ අනුව මිනිසාගේ දේහයෙන් පිටකෙරෙන බහිස්සාවී ඵලයක් නොවන්නේ,
 - 1) සමෙන් පිටවන දහඩිය ය.
 - 2) වකුගඩු මගින් නිපදවෙන මුත්‍රා ය.
 - 3) ශ්වසන පද්ධතියෙන් පිටවන ජලය ය.
 - 4) අහාර මාර්ගයෙන් බැහැරවන මල ද්‍රව්‍ය ය.
06. රුධිර වාහිනී තුළ දී රුධිරය කැටි නො ගැසුණ ද රුධිර වාහිනියක් බිඳුණු විට රුධිරය කැටි ගැසීම සිදුවේ. මෙම නිරීක්ෂණය පැහැදිලි කෙරෙන්නේ පහත කවර ප්‍රකාශනයෙන් ද?
 - 1) දේහයෙන් පිටතට පැමිණි විට පමණක් රුධිරය කැටිගැසීම සිදු වේ.
 - 2) රුධිරවාහිනී බිඳුණු විට පමණක් පව්විකා ක්‍රියාකාරී වී රුධිරය කැටිගැසීම සිදු වේ.
 - 3) රුධිර පව්විකා කැටියක් ලෙස එකතු වී ඒ වටා අනෙක් සෛල තැන්පත් වීමෙන් රුධිරය කැටි ගැසීම සිදු වේ.
 - 4) රුධිර සෛල ජීවී සෛල නිසා දේහය තුළ කැටි නො ගැසුණ ද පිටත දී අජීවී වීම නිසා කැටිගැසීම සිදු වේ.

07. ස්වයංසාධක ස්නායු පද්ධතියේ අනුවේගී කොටස මගින් සිදු කෙරෙන කාර්යයක් වන්නේ,
 1) හෘද ස්පන්දන වේගය වැඩි කිරීමයි. 2) ඇසේ කර්ණිකාව කුඩා වීමයි.
 3) මුත්‍රාශය සංකෝචනය කිරීමයි. 4) ආමාශය සංකෝචනය කිරීමයි.

08. කන, ශ්‍රවණ සංවේදී අවයවය වුව ද දේහයේ සමබරතාව රැක ගැනීමට ද එය වැදගත් වේ. එම කාර්යය ඉටුකරන්නේ,
 1) බාහිර කනේ කර්ණ පටහ පටලයයි.
 2) මැද කනේ කර්ණ අස්ථිකය තුනයි.
 3) ඇතුළු කනේ අර්ධ චක්‍රාකාර නාළ කොටසයි.
 4) කන ග්‍රහණිකාව හා සම්බන්ධ කෙරෙන යුස්ටේකිය නාළයයි.

09. කර්මාන්ත ක්ෂේත්‍රයේ දී මෙන් ම ආහාර ද්‍රව්‍ය සකස් කර ගැනීමේ දී ද විවිධ ක්ෂුද්‍රජීවී කාණ්ඩ භාවිතා වේ. ක්ෂුද්‍රජීවී කාණ්ඩයක් වන දිලීර යොදාගැනෙන්නේ පහත කවර නිෂ්පාදනයේ දී ද?
 1) ජීව වායු 2) පාන් 3) යෝගට් 4) මුදවාපු කිරි


10. ශාක පත්‍රවල දක්නට ලැබෙන අනුවර්තන කිහිපයක් පහත දී ඇත.
 A - ගිලුණු හුවිකා කිබීම B - ඉසා කුනී උච්චර්මයක් තිබීම
 C - අපිචර්මය රෝම කිබීම
 මේවා අතුරෙන් උත්ස්වේදන ශීඝ්‍රතාව අඩු කර ගැනීම සඳහා උපකාර වන අනුවර්තන වන්නේ,
 1) A හා B පමණි. 2) A හා C පමණි. 3) B හා C පමණි. 4) A, B හා C සියල්ලම ය.

11. ප්‍රභාසංස්ලේෂණය හා සම්බන්ධ පහත දක්වන ප්‍රකාශ අතුරෙන් අසත්‍ය ප්‍රකාශය කුමක් ද?
 1) ජලය, ප්‍රභාසංස්ලේෂණය සඳහා අවශ්‍ය වන අමුද්‍රව්‍යයකි.
 2) ආලෝකය ඇති විට පමණක් ප්‍රභාසංස්ලේෂණය සිදු වේ.
 3) ප්‍රභාසංස්ලේෂණය සඳහා හරිතප්‍රද අත්‍යවශ්‍ය වේ.
 4) ප්‍රභාසංස්ලේෂණයේ එල ලෙස කාබන්ඩයොක්සයිඩ් සහ ග්ලූකෝස් නිපද වේ.

12. මිනිස් රුධිර සංසරණ පද්ධතියට අයත් වන ධමනි සහ ශිරා සම්බන්ධ නිවැරදි වගන්තිය කුමක් ද?
 1) ධමනිවල බීන්ති සනකමින් වැඩි අතර ශිරාවල බීන්ති සනකමින් අඩු ය.
 2) හෘදයේ සිට ඉවතට රුධිරය ගෙනයනු ලබන්නේ ශිරා මගිනි.
 3) සෑම විට ම ධමනි තුළ මත්ස්පිනිකාක රුධිරය අධිගුවන අතර ශිරාවල මත්ස්පිනිකාක රුධිරය අධිගු වේ.
 4) ධමනි තුළ කපාට ඇති අතර ශිරා තුළ කපාට නැත.


13. මිනිරන්, ග්ලූකෝස් හා වාතය නිදසුන් වනුයේ පිළිවෙළින්,
 1) සංයෝග, මූලද්‍රව්‍ය හා සමජාතීය මිශ්‍රණ සඳහා ය. 2) මූලද්‍රව්‍ය, මූලද්‍රව්‍ය හා විෂමජාතීය මිශ්‍රණ සඳහා ය.
 3) මූලද්‍රව්‍ය, සංයෝග හා සමජාතීය මිශ්‍රණ සඳහා ය. 4) මූලද්‍රව්‍ය, සංයෝග හා විෂමජාතීය මිශ්‍රණ සඳහා ය.

• ප්‍රශ්න අංක 14 සහ 15 පහත සඳහන් විස්තරය මත පදනම් වේ.
 එක් කෙළවරක් මුද්‍රා කළු ලද ඒකාකාර සිහින් විදුරු නළයක් තුළ, රසදිය කඳකින් සිරකර වායු නියැදියක් රඳවා ඇත. එම නළය රූපයේ දක්වන පරිදි X, Y හා Z යන පිහිටුම්වල කඩනු ලැබේ. නළයේ හරස්කඩ වර්ගඵලය A වේ. X, Y හා Z පිහිටුම්වල දී වායු කඳේ දිග පිළිවෙළින් l_1 , l_2 හා l_3 වේ.



14. X, Y සහ Z පිහිටුම් තුනෙහි දී වායු නියැදියේ පරිමා අතර සම්බන්ධතාව නිවැරදිව සඳහන් වරණය කුමක් ද?
 1) $Al_1 = Al_2 = Al_3$ 2) $Al_1 < Al_2 < Al_3$ 3) $Al_1 > Al_2 > Al_3$ 4) $Al_2 < Al_1 < Al_3$

15. වායු කඳේ දිග (l) හා වායු නියැදියේ පීඩනය (P) අතර සම්බන්ධතාව නිවැරදිව දක්වන ප්‍රස්තාරය කුමක් ද?



16. * හෙක්සේන් හා හෙප්ටේන් යන සංගුද්ධ ද්‍රව එකිනෙක සමඟ මිශ්‍ර වී සමජාතීය ද්‍රව මිශ්‍රණයක් සාදයි.
 * හෙක්සේන් තුළ අයඩීන් හොඳින් ද්‍රාව්‍ය වේ.
 ඉහත සඳහන් තොරතුරුවලට අනුව හෙප්ටේන් තුළ අයඩීන්,
 1) හොඳින් ද්‍රාව්‍ය විය යුතු ය. 2) මද වශයෙන් ද්‍රාව්‍ය විය යුතු ය.
 3) අද්‍රාව්‍ය විය යුතු ය. 4) අවක්ෂේප විය යුතු ය.

17. තනුක හයිඩ්රොක්ලෝරික් අම්ලය අඩංගු බිකරයකට සෝඩියම් හයිඩ්රොක්සයිඩ් ද්‍රාවණයක් එකතු කළ විට බිකරය උණුසුම් වන බව නිරීක්ෂණය කරන ලදී. ඒ අනුව නිගමනය කළ හැකි වන්නේ,
- 1) තාපදායක ප්‍රතික්‍රියාවක් සිදු වූ බවයි.
 - 2) තාප අවශෝෂක ප්‍රතික්‍රියාවක් සිදු වූ බවයි.
 - 3) ප්‍රතික්‍රියාවේ ΔH ධන අගයක් ගන්නා බවයි.
 - 4) බිකරයට පරිසරයෙන් තාපය ඇතුළු වූ බවයි.

18. වායුමය අපද්‍රව්‍ය පිරියම් කිරීමේ ක්‍රියාමාර්ගයක් ආශ්‍රිත ව සිදුවන රසායනික ප්‍රතික්‍රියාවක් පහත දක්වේ.
- $$\text{SO}_2(\text{g}) + \text{Ca}(\text{OH})_2(\text{aq}) \rightarrow \text{CaSO}_3(\text{aq}) + \text{H}_2\text{O}(\text{l})$$
- උක්ත පිරියම් කිරීමේ ක්‍රියාමාර්ගය ප්‍රධාන වශයෙන් උපකාරී වනුයේ කුමන පාරිසරික හානිය පාලනය කිරීමට ද?
- 1) පෘථිවි ගෝලය උණුසුම් වීම
 - 2) අම්ල වැසි ඇති වීම
 - 3) ඕසෝන් වියන ක්ෂය වීම
 - 4) පාඨවියට සුර්යාලෝකය ලැබීම අඩු වීම.

19. $\text{CaCO}_3(\text{s}) + 2\text{HCl}(\text{aq}) \rightarrow \text{CaCl}_2(\text{aq}) + \text{H}_2\text{O}(\text{l}) + \text{CO}_2(\text{g})$
- ඉහත සමීකරණයේ දක්වන වරහන් තුළ පිළිවෙලින් සඳහන් විය යුත්තේ මොනවාද?
- 1) s, l, aq
 - 2) s, aq, l
 - 3) s, aq, g
 - 4) aq, s, g

20. ඝන NaOH 4g ක් යොදා පහත සඳහන් ප්‍රතික්‍රියාව සිදුකිරීමේ දී පිට වූ තාප ප්‍රමාණය 7 kJ විය.
- $$\text{NaOH}(\text{s}) + \text{HNO}_3(\text{aq}) \rightarrow \text{NaNO}_3(\text{aq}) + \text{H}_2\text{O}(\text{l})$$
- එම ප්‍රතික්‍රියාවට අනුව NaOH මවුලයක් ප්‍රතික්‍රියා වීම ආශ්‍රිත තාප විපර්යාසය කොපමණද? (Na=23, O=16, H=1)
- 1) 0.7 kJ mol⁻¹
 - 2) 70 kJ mol⁻¹
 - 3) 700 kJ mol⁻¹
 - 4) 7000 kJ mol⁻¹


21. කැමට ගන්නා ලුණු නියැදියක් කික්ත රසයෙන් යුතු වූ අතර වාතයට නිරාවරණය වන සේ තැබූ විට තෙත් විය. මෙම නිරීක්ෂණ පිළිබඳ නිවැරදි විද්‍යාත්මක පැහැදිලි කිරීම කුමක් ද?
- 1) NaCl අඩංගුය, එය විලීන වී ඇත.
 - 2) NaCl අඩංගුය, එය අවද්‍රාවක ගුණයෙන් යුක්ත ය.
 - 3) MgCl₂ අඩංගුය, එය විලීන වී ඇත.
 - 4) MgCl₂ අඩංගුය, එය අවද්‍රාවක ගුණයෙන් යුක්ත ය.

22. හයිඩ්‍රජන් මූලද්‍රව්‍යයේ සුලබම සමස්ථානිකය කුමක් ද?
- 1) ^1_1H
 - 2) ^2_1H
 - 3) ^3_1H
 - 4) ^4_1H

23. අධික උෂ්ණත්ව හා පීඩනවලට පාත්‍රවීමෙන් ද භුවලන හේතුවෙන් ද පාෂාණ විපර්යාසවලට ලක් වේ. මෙහි ප්‍රතිඵලයක් ලෙස නිර්මාණය වනුයේ කවර පාෂාණ වර්ගය ද?
- 1) ආස්තේය
 - 2) අවසාදිත
 - 3) විසර්ත
 - 4) ග්‍රැනයිට්


24. ජලීය ද්‍රාවණයකට H⁺ අයන මුදාහැරීමේ හැකියාව ආරෝහණය වන පිළිවෙලට සංයෝග හතරක් පහත පෙළගස්වා ඇත.
- $$\text{NaOH} < \text{NH}_3 < \text{CH}_3\text{COOH} < \text{HCl}$$
- මීට ප්‍රතිවිරුද්ධ ආකාරයට විචලනය වනුයේ එම සංයෝගවල පහත සඳහන් කුමන ගුණය ද?
- 1) ලෝහ විඛාදන හැකියාව
 - 2) වාෂ්පශීලීතාව.
 - 3) ආම්ලිකතාව
 - 4) භාස්මිකතාව

25. මෙහි දක්වන විස්ථාපන කාල වක්‍රය අදාළ වනුයේ පහත සඳහන් කුමන චලිතයට ද?
- 1) ඒකාකාර ප්‍රවේගයෙන් ගොස් නිශ්චලතාවට පත්වීම.
 - 2) ඒකාකාර ත්වරණයෙන් ගොස් නිශ්චලතාවට පත්වීම.
 - 3) නිශ්චලතාවෙන් අරඹා ඒකාකාර ප්‍රවේගයෙන් ගොස් නිශ්චලතාවට පත්වීම.
 - 4) නිශ්චලතාවෙන් අරඹා ඒකාකාර ත්වරණයෙන් ගොස් නිශ්චලතාවට පත්වීම.



26. වයලීනයකින් නිපදවෙන ධ්වනිය ගැන කියැවෙන පහත ප්‍රකාශ සලකා බලන්න.
- A - තන්තුවේ ආතතිය වැඩිවන විට හඬේ තාරතාව වැඩි වේ.
 - B - තන්, දුන්නෙන් (Bow) පිරිමදින විට එම තන් දිගේ ධ්වනි තරංග ගමන් කරයි.
 - C - පේටිකාවෙන් සිදුවන්නේ වැඩි වාත පෘෂ්ඨයකට ධ්වනිය සම්ප්‍රේෂණය වීමට සැලසීමයි.
- ඉහත ප්‍රකාශවලින් සත්‍ය වන්නේ,
- 1) A පමණි.
 - 2) A හා B පමණි.
 - 3) A හා C පමණි.
 - 4) A, B හා C සියල්ලම ය.

27. A තරාදිය මත ඇති ජල බිකරයේ ස්කන්ධය 540 g වේ. ලෝහ සිලින්ඩරයක්, B දුනු තරාදියේ එල්ලු විට වාතයේ දී පාඨාංකය 200g වේ. රූපයේ දක්වෙන ලෙස ලෝහ සිලින්ඩරයෙන් කොටසක් හිලෙන සේ එය ජල බිකරයේ ගිල් වූ විට, B දුනු තරාදියේ පාඨාංකය 160g වේ. එවිට A තරාදියේ පාඨාංකය කුමක් ද?
- 1) 500g
 - 2) 540g
 - 3) 580g
 - 4) 700g



28. සර්ඡණය පිළිබඳ ව පහත දී ඇති ප්‍රකාශ සලකා බලන්න.

A - ස්පර්ශ වන පෘෂ්ඨවල වර්ගඵල වැඩිවන විට සීමාකාරී සර්ඡණ බලය වැඩි වේ.

B - පැදගෙන යන බයිසිකලයක පසුපස රෝදය මත සර්ඡණ බලය ක්‍රියාකරන්නේ බයිසිකලය චලනයවන දිශාවට ය.


C - සර්ඡණ බලය ස්පර්ශවන පෘෂ්ඨවල ස්වභාවය මත රඳා පවතී.

ඉහත ප්‍රකාශවලින් සත්‍ය වන්නේ,

- 1) A හා B පමණි.
- 2) A හා C පමණි.
- 3) B හා C පමණි.
- 4) A, B හා C සියල්ලම ය.


29. රූපයේ දක්වෙන පරිදි පොට අනුපාතය 5 : 1 වූ පරිණාමකයේ ප්‍රාථමික දඟරයට 6 V බැටරියක් හා S යතුරක් සම්බන්ධ කර ඇත. ද්විතීයිකයට G ගැල්වනෝමීටරය සම්බන්ධ කර ඇත. S ස්විච්චිය සංවෘත (ON) කර පුළුල් වේලාවකට පසු නැවත විවෘත (OFF) කරනු ලැබේ. G ගැල්වනෝමීටරයේ දර්ශකයේ උත්ක්‍රමණය පිළිබඳ ව නිවැරදි ප්‍රකාශය කුමක් ද?

- 1) උත්ක්‍රමණයක් ඇති නොවේ.
- 2) යම් දිශාවකට උත්ක්‍රමණය වී, එහි දිගට ම පැවතී ආපසු ඉන්‍යය කරා පැමිණෙයි.
- 3) යම් දිශාවකට උත්ක්‍රමණය වී, ආපසු ඉන්‍යය කරා පැමිණ, යළිත් එම දිශාවට ම උත්ක්‍රමණය වී ඉන්‍යය කරා පැමිණෙයි.
- 4) පළමුව යම් දිශාවකට උත්ක්‍රමණය වී, ආපසු ඉන්‍යය කරා පැමිණ, යළිත් විරුද්ධ දිශාවට උත්ක්‍රමණය වී නැවතත් ඉන්‍යය කරා පැමිණෙයි.




30. 320 Ω ප්‍රතිරෝධකයක A, B හා C කිරුවල වර්ණ වන්නේ පිළිවෙළින්,

- 1) රතු, කැමිලි හා දුඹුරු ය.
- 2) රතු, කැමිලි හා කළු ය.
- 3) කැමිලි, රතු හා කළු ය.
- 4) කැමිලි, රතු හා දුඹුරු ය.




31. 5 Ω, 10 Ω හා 15 Ω ප්‍රතිරෝධක තුනක් සම්බන්ධ කර ඇති ආකාර තුනක් පහත A, B හා C රූපවල දක්වේ.



පිළිවෙළින් වැඩි ම හා අඩු ම සමක ප්‍රතිරෝධය පෙන්වන්නේ කුමන පරිපථවල ද?

- 1) A හා B
- 2) A හා C
- 3) B හා C
- 4) A හා C

32. උත්කල කාවයකට පහතය වන ආලෝක කදම්බයක වර්තනය දක්වීමට සිසුවකු විසින් අදින ලද රූපසටහන් හතරක් පහත දී ඇත. මෙවායින් සිදුවිය නොහැකි වර්තනය දක්වෙන රූප සටහන කුමක් ද?



33. ආලෝකයේ මූලික වර්ණ තුන ලෙස සැලකෙන්නේ,


- 1) රතු, කහ හා කොළ ය.
- 2) රතු, කොළ හා නිල් ය.
- 3) රතු, කහ හා නිල් ය.
- 4) නිල්, කොළ හා කහ ය.

34. ආරක්‍ෂාව සඳහා ගෘහ විද්‍යුත් පරිපථයක දී උපයෝගී නොවන උපාංගය වන්නේ,

- 1) විලායකයයි.
- 2) ප්‍රධාන ාවිච්චියයි.
- 3) විදුලි මීටරයයි.
- 4) පැන්නම් දඟරයයි.

35. රූප සටහනේ දක්වෙන ලෙස වෝල්ටීයතාව 6V වන A, B හා C සමාන විදුලි බලල තුනක් S ස්විච්චයක් සමඟ 6V බැටරියකට සම්බන්ධ කර ඇත. ආරම්භයේ දී රූපයේ දක්වෙන පරිදි S ස්විච්චය විවෘත ව ඇත. පසුව එය සංවෘත කරනු ලැබේ. එවිට A හා B බලබල දීප්තියේ සිදුවන වෙනස නිවැරදිව දක්වා ඇත්තේ පහත දක්වෙන කුමන ප්‍රකාශයේ ද?

- 1) A හා B බලබල දෙකේම දීප්තිය අඩු වේ.
- 2) A බලබලයේ දීප්තිය වැඩිවන අතර B බලබලයේ දීප්තිය අඩු වේ.
- 3) A බලබලයේ දීප්තිය අඩුවන අතර B බලබලයේ දීප්තිය වැඩි වේ.
- 4) A බලබලයේ දීප්තිය වැඩිවන අතර B බලබලයේ දීප්තිය එලෙස ම පවතී.



36. ධාරාවක් ගලන සන්නායකයක් මත චුම්බක ක්ෂේත්‍රයක් මගින් ඇති කෙරෙන බලය පිළිබඳ පහත කුමන ප්‍රකාශය සත්‍යවේ ද?

- 1) චුම්බක ක්ෂේත්‍රයේ දිශාවට සන්නායකයේ ධාරාව ගලන විට සන්නායකයට ලම්බව බලය ක්‍රියා කරයි.
- 2) චුම්බක ක්ෂේත්‍රයේ දිශාවට ප්‍රතිවිරුද්ධව සන්නායකයේ ධාරාව ගලනවිට සන්නායකයට ලම්බව බලය ක්‍රියා කරයි.
- 3) චුම්බක ක්ෂේත්‍රයට ලම්බව සන්නායකයේ ධාරාව ගලනවිට සන්නායකයට ලම්බව බලය ක්‍රියා කරයි.
- 4) චුම්බක ක්ෂේත්‍රයට ලම්බව සන්නායකයේ ධාරාව ගලනවිට චුම්බක ක්ෂේත්‍රය හා සන්නායකය යන දෙකටම ලම්බව බලය ක්‍රියා කරයි.

37. ඩෙංගු මදුරුවන් මර්දනය සඳහා යොදන B.T.I බැක්ටීරියාව ඉතා මිල අධිකය. එබැවින් එය එලදායි ලෙස ප්‍රයෝජනයට ගැනීම සඳහා වඩාත් උචිත වන්නේ පහත සඳහන් කුමන යෝජනාව ද?

- 1) මදුරුවන් බෝවිය හැකි සියලුම ජලාශවලට ඉසිය යුතු ය.
- 2) ඩෙංගු උවදුර සහිත ප්‍රදේශවල අපිරිසිදු ජලය එක්රැස් වී ඇති ජලාශවලට ඉසිය යුතු ය.
- 3) ඩෙංගු උවදුර සහිත ප්‍රදේශවල පිරිසිදු ජලය සහිත කුඩා ජල රඳන ස්ථානවලට ඉසිය යුතු ය.
- 4) කැලිකසල එක්රැස්වන සෑම හැනකටම ඉසිය යුතු ය.

38. මෑත කාලයේ දී අගනගරය ආශ්‍රිත ප්‍රදේශ කිහිප වනාවක් ක්ෂණික ජල ගැලීම්වලට ලක්වීමට ප්‍රබල හේතුවක් වූ මිනිස් ක්‍රියාකාරකම් කුමක් ද?

- 1) පොලිතින් භාවිතා කිරීම.
- 2) වනාන්තර විනාශ කිරීම.
- 3) අක්‍රමවත් ඉදිකිරීම්
- 4) අක්‍රමවත් ලෙස කසල බැහැර කිරීම.

39. උණසන්නිපාතයට හේතුවන සැල්මොනෙල්ලා වයිලි නම් බැක්ටීරියාව රෝගී පුද්ගලයකුගේ මලපහ මාර්ගයෙන් පරිසරයට නිදහස් වේ. රෝගය බෝවීම වළක්වා ගැනීම පිණිස ලබා දෙන උපදෙස් කිහිපයක් පහත සඳහන් වේ. මේවා අතුරෙන් පුළුල් ලෙස රෝගය ව්‍යාප්ත වීම වැළැක්වීම සඳහා රෝගී පුද්ගලයකුට ලබා දිය යුතු වඩාත් ම වැදගත් උපදේශය කුමක් ද?

- 1) සනීපාරක්ෂක වැසිකිළියක් භාවිතා කිරීම.
- 2) වැසිකිළි භාවිතයෙන් පසු හොඳින් සබන් ගා අත් සේදීම.
- 3) ආහාර ගැනීමට පෙර හොඳින් සබන් ගා අත් සේදීම.
- 4) හොඳින් පිසින ලද ආහාර ද්‍රව්‍ය පරිභෝජනයට ගැනීම.

40. පරිසර හිතකාමී අන්දමින් හම්බන්තොට වරාය ඉදිකිරීමේ ව්‍යාපෘතිය සැලසුම් කර ඇති බවට නිදසුන් වනුයේ,

- 1) ජනාන්තර මුහුදු මාර්ගයක් අසල ගොඩනැගීමයි.
- 2) සංචාරකයින්ගේ ආකර්ශනයට ලක් ව ඇති ප්‍රදේශයක් තෝරා ගැනීමයි.
- 3) ගොඩනිමට කරදිය කාන්දුවීම වැළැක්වෙන පරිදි ගැඹුරට බැම්මක් ඉදිකිරීමයි.
- 4) අගනගරයෙන් බැහැර ජනගහන ඝනත්වය අඩු ප්‍රදේශයක් තෝරා ගැනීමයි.

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2010 දෙසැම්බර්
General Certificate of Education (Ord. Level) Examination, December 2010

විද්‍යාව II
Science II

පැය තුනයි
Three hours

සැලකිය යුතුයි : - පැහැදිලි අත් අකුරින් ලියන්න.
 A කොටසේ ප්‍රශ්න හතරට දී ඇති ඉඩ ප්‍රමාණය තුළ පිළිතුරු සපයන්න.
 B කොටසේ ජීව විද්‍යාව, රසායන විද්‍යාව හා භෞතික විද්‍යාව කොටස්වලින් එක් ප්‍රශ්නය බැගින් තෝරාගෙන ප්‍රශ්න තුනකට පිළිතුරු සපයන්න. පිළිතුරු සපයා අවසානයේ A කොටස හා B කොටසේ පිළිතුරු පත්‍රය එකට අමුණා භාරදෙන්න.

A කොටස - ව්‍යුහගත රචනා

01. රූප සටහනින් දක්වෙන්නේ වනාන්තරයක් ආශ්‍රිත කඳුබෑවුමක කොටසක් එළිපෙහෙළි කර පවත්වාගෙන යාත්‍රා ලබන ගොවිපොළකි.

(A) ගොවිපොළ ආශ්‍රිත ව සිදුකෙරෙන/සිදුවන පහත සඳහන් එක් එක් ක්‍රියාකාරකම/සංසිද්ධිය හැදින්වීම සඳහා භාවිත වන විද්‍යාත්මක යෙදුම තිත් ඉරිමත ලියන්න.

- i) වගා බිමෙහි එක වර බෝග වර්ග කිහිපයක් වගා කිරීම.

- ii) බෑවුම් සහිත භූමියේ පසෙහි ඇති මැටි, සියුම් වැලි ආදී පාංශු කොටස් සේදී යාම.
- iii) වැසි සමයේ දී බෑවුම් සහිත පෙදෙසේ විශාල පස් කන්දක් විපත්කීදායක අන්දමින් පහළට ලිස්සා යාම.
- iv) පොකුණේ ජලය කොළ පැහැයට හැරී දුහඳක් හැමීම.

- v) රනිල කුලයේ බෝග වගාකිරීම මගින් ඒවායේ මූලගැටිති තුළ දී වායුගෝලීය නයිට්‍රජන්, නයිට්‍රජනීය සංයෝග බවට පත්වීමට සැලැස්වීම.

- vi) ධාවක කඳන්, ස්කන්ධ ආකන්ද, බල්බිය ආදිය භාවිත කර අලුත් ශාක ලබා ගැනීම.



(B) මෙම ගොවිපොළේ බෝගවල අවශේෂ ද්‍රව්‍ය හා සක්න්ධ මලමුත්‍ර ක්ෂුද්‍රජීවී ක්‍රියාකාරීත්වයට ලක් කර වායුමය ඉන්ධනයක් නිපදවා ගැනේ. මෙහි ප්‍රධාන සංඝටකය මීතේන් වායුව වේ.

- i) මීතේන් වායුවේ අණුවක බන්ධන සෑදී ඇති අන්දම දක්වන තිත් කතිර සටහන ඉදිරියෙන් දක්වන කොටුව තුළ අඳින්න.
- ii) මීතේන් දහනයේ දී නිපදවෙන ද්‍රව්‍යමය දහන එල දෙකක් සඳහන් කරන්න.



(C) කන්දේ ඉහළ සිට ගලා එන ජලපහරකින් වැංකිය පුරවනු ලැබේ. එමගින් ජල විදුලිය උත්පාදනය කිරීමට ගොවි මහතා අදහස් කරයි.

i) වැංකියේ රැස්කළ ජලය භාවිතයෙන් ජල විදුලිය ජනනය කර ජලනාපකයක් ක්‍රියාකාරීවීම දක්වා ක්‍රියාවලියේදී සිදුවන ශක්ති පරිවර්තන දක්වමින් පහත ගැලීම් සටහන සම්පූර්ණ කරන්න.




ii) කුඹුරු යාය පිහිටි මට්ටම විභව ශක්ති ශූන්‍ය මට්ටම ලෙස සලකන්න. එම මට්ටමේ සිට h උසකින් පිහිටි වැංකියේ V ජල පරිමාවක් රැස් වී ඇත. ජලයේ සන්නත්වය ρ ද ඉරාන්වජ ත්වරණය g ද නම් වැංකියේ රැස්කර ඇති ජලය සතු විභව ශක්තිය සඳහා ප්‍රකාශනයක් ලියන්න. (දී ඇති සංකේත පමණක් භාවිතා කරන්න.)

විභව ශක්තිය =

iii) වැංකියේ සිට නළ ඔස්සේ පහළට ගෙන එන ජල පහර පිටවන වේගය වැඩි කර ගත යුතුව ඇත. ඒ සඳහා වැංකියට සවිකළ හැකි නළ දෙකක් AB සහ CD ලෙස පහත රූපවල දක්වේ. මින් වැඩිම වේගයකින් ජලය පිට කරන නළය තෝරා එහි වැංකියට සම්බන්ධ කළ යුතු කෙළවරට හිමි අක්ෂරය තිත් ඉර මත ලියන්න.




02. (A) ආප්‍රායනිය ආදර්ශනය කිරීමට යොදා ගත් ඇටවුමක් රූපයේ දක්වේ. ඇටවුම සකස් කර ස්වල්ප වේලාවකට පසු තිසල් පුනීලය තුළ ද්‍රව මට්ටම ඉහළ යනු නිරීක්ෂණය කරන ලදී.



- i) මෙම ඇටවුමේ B ලෙස දක්වා ඇත්තේ ජලයයි. A සඳහා යෙදීමට සුදුසු ද්‍රවණයක් නම් කරන්න.
- ii) මෙම ක්‍රියාවලියේ දී C පටලය හරහා ගමන් කළ අංශු මොනවාද?
- iii) තිසල් පුනීලයේ ද්‍රව මට්ටමේ වෙනසක් ඇති වූයේ C පටලය කුමන ගුණාංගයකින් යුක්ත වූ නිසා ද?.....
- iv) ඉහත ඇටවුමේ A ද්‍රවණය බිකරයට දමා තිසල් පුනීලය තුළට ජලය යොදා පරීක්ෂණය නැවත සිදුකළ හොත් තිසල් පුනීලයේ ආරම්භක ද්‍රව මට්ටම කෙබඳු වෙනසකට ලක් වේ ද?
- v) C පටලය හරහා සිදුවන ක්‍රියාවලිය සක්‍රීය ක්‍රියාවක් ද? අක්‍රීය ක්‍රියාවක් ද?
- vi) ජලය වෙනුවට බිකරයට ද සාන්ද්‍රණය වෙනත් A ද්‍රවණයක් ම යොදනු ලැබේ. එවිට ද තිසල් පුනීලයේ ද්‍රව මට්ටම ඉහළ ගියේ නම් බිකරය තුළ හා තිසල් පුනීලය තුළ ඇති A ද්‍රවණවල සාන්ද්‍රණ පිළිබඳ ව කුමක් කිව හැකි ද?


(B) රූපයේ දක්වෙන්නේ පස තුළ පැතිරුණු ශාක මූලක් මගින් පසෙන් උරාගන්නා ජලය ශාකයේ අභ්‍යන්තරයට පරිවහනය වන ආකාරය විදහා දක්වෙන රූප සටහනකි.



- i) රූපයේ a, b හා c අක්ෂර මගින් දක්වා ඇති පටක නම් කරන්න. a-..... b-..... c-.....
 - ii) ශාක තුළට ලවණ හා ජලය අවශෝෂණයේ දී වර්ණ අවශෝෂණය සිදුවන්නේ ඉහත (i) හි ඔබ නම් කළ කුමන පටකය මගින් ද?
 - iii) ශාක මූලෙහි ශ්වසනයට අවශ්‍ය ඔක්සිජන් සැපයෙන්නේ පසේ කුමන සංඝටකයෙන් ද?
 - iv) වගා බිමක තෙත් පසේ ලවණතාව ඉහළ අගයක ඇති විට පැළෑටි මැලවීමකට ලක් වේ. මෙයට හේතුව කුමක් විය හැකි ද?
- C) i) ශාක තුළ ද්‍රව්‍ය පරිවහනය සිදු කිරීමට සකස් වූ විශේෂිත පටක ඇත. ආහාර පරිවහනය සඳහා ශාක තුළ පවතින පටකය නම් කරන්න.
- ii) ශාක තුළ පිෂ්ටය පරිවහනය සඳහා එය සරල ද්‍රව්‍යයක් බවට පත්කරනු ලබයි. මෙම සරල ද්‍රව්‍යය කුමක් ද?
 - iii) ස්කන්ධ ප්‍රවාහය මගින් මුලේ සිට ශාක අභ්‍යන්තරයට පාංශු ද්‍රවණය ගෙන යන්නේ කුමන කොටස කුලින් ද?

03. A, D, E, G, J, L හා M යනු පරමාණුක ක්‍රමාංක පිළිවෙලින් Z, Z+1, Z+2, Z+3, Z+4, Z+5 හා Z+6 වන, ආවර්තිතා වගුවේ දෙවන හා තෙවන ආවර්ත වලට අයත් අනුයාත මූලද්‍රව්‍ය හතකි. M හැර ඉතිරි මූලද්‍රව්‍ය තයෙහි ද්‍රවාංක හා තාපාංක පහත වගුවේ සඳහන් වේ.

මූලද්‍රව්‍යය	ද්‍රවාංකය / °C	තාපාංකය / °C
A	2030	2550
D	3600	4800
E	-210	-196
G	-218	-183
J	-220	-188
L	-249	-245




එම මූලද්‍රව්‍යවල ද්‍රවාංක අගය, පරමාණුක ක්‍රමාංකය සමග විචලනය වන අන්දම ප්‍රස්තාරයේ දක්වේ. (සැ.යු. මූලද්‍රව්‍ය සඳහා ප්‍රශ්නයේ දී ඇති සංකේත පමණක් භාවිත කර පහත ප්‍රශ්නවලට පිළිතුරු සපයන්න.)

- i) A සිට L තෙක් මූලද්‍රව්‍ය හය, කාමර උෂ්ණත්වයේ දී පවත්නා භෞතික අවස්ථාව අනුව වර්ග කර ඒවායේ සංකේත පහත දී ඇති වගුවේ අදාළ කොටුව තුළ සඳහන් කරන්න.

යන	ද්‍රව	වායු

- ii) A සිට L තෙක් මූලද්‍රව්‍ය අතුරෙන් ඉහළම ද්‍රව්‍යමය සහ කාපාංකය හිමි D මූලද්‍රව්‍ය අයත් වන්නේ ආවර්තිතා වගුවේ කුමන කාණ්ඩයට ද?
- iii) ඉහත ප්‍රස්ථාරයේ දක්වා ඇති වෘත්ත හතරෙන්, M මූලද්‍රව්‍යයට හිමිවීමට වඩාත්ම ඉඩ ඇති ස්ථානයේ ඇති වෘත්තය තුළ M අක්ෂරය සටහන් කරන්න.
- iv) රූපයේ දක්වන පරිදි සංයුජතා කවචයේ ඉලෙක්ට්‍රෝන හවුලේ තබා ගනිමින් ද්‍රව්‍යමාණුක අණු සාදන මූලද්‍රව්‍යයට දී ඇති සංකේතය වෘත්ත තුළ ඇති තිත් ඉරි මත ලියන්න.
- v) හයිඩ්‍රජන් සමග සංයෝජනය වී රූපයේ දක්වන පරිදි සංයුජතා කවචයේ ඉලෙක්ට්‍රෝන හවුලේ තබා ගන්නා මූලද්‍රව්‍යයට දී ඇති සංකේතය වෘත්තය තුළ ඇති තිත් ඉරි මත ලියන්න.
- vi) A සිට M තෙක් මූලද්‍රව්‍ය අතුරෙන් පහත සඳහන් එක් එක් විස්තරයට ගැළපෙන මූලද්‍රව්‍යය හඳුනාගෙන ඉදිරිපස කිරුළේ සඳහන් කරන්න.




විස්තරය

මූලද්‍රව්‍යය


- a) ආවර්තිතා වගුවේ කුමන ආවර්තයට අයත් වේ.
- b) ඉලෙක්ට්‍රෝන වින්‍යාසය 2, 8 ලෙස ලියා දක්විය හැකි ය.
- c) ලෝහයක් වේ.
- d) සහසංයුජ පරමාණුක දළිස් ලෙස සැකසුණු ප්‍රධාන බහුරූපී ආකාර දෙකක් ඇත.
- e) සුක්‍රීතා සහිත විදුලි බුබුලු තුළ අන්තර්ගත කිරීමට සුදුසු ය.
- f) ද්‍රව බවට පත්කර ඇති ශීතකාරකයක් ලෙස භාවිත කරනු ලැබේ.

04. (A) අධි පීඩනය යටතේ වූ හුමාලය නිපදවෙන බොයිලරුවක් තුළ පීඩනය නියමිත අගයක පවත්වාගෙන යාමට සැකසූ ඇටවුමක් රූපයේ දක්වේ. XYZ ලීවරයේ X ලක්ෂ්‍යය විවර්තනය කර (අසවි කර) තිබෙන අතර Z කෙළවරේ භාරය ලෙස m ස්කන්ධයක් එල්ලා ඇත. Y ලක්ෂ්‍යයට සම්බන්ධ කළ තහඩුවකින් බොයිලරුවේ විවරය තදව වැසී ඇත. බොයිලරුව තුළ වාෂ්ප පීඩනය P කරා ළඟා වූ වහාම තහඩුව එසවී වාෂ්ප ඉවතට මුදාහැරීමෙන් පීඩනය පාලනය වේ. (ගුරුත්වජ ත්වරණය g වේ)




- i) බොයිලරුවේ විවරයේ වර්ගඵලය A වේ. තහඩුව එසවෙන මොහොතේ එය මත යෙදෙන බලය (F) සඳහා ප්‍රකාශනයක් දී ඇති සංකේත ඇසුරෙන් ලියා දක්වන්න.
- $F = \dots \times \dots$
- ii) XYZ ලීවරය ක්‍රියා කරන්නේ කුමන පන්තියේ ලීවරයක් ලෙස ද?
- iii) ලීවරයක ප්‍රවේග අනුපාතය = $\frac{\text{ආයාස බාහුවේ දිග}}{\text{භාර බාහුවේ දිග}}$ වේ. XYZ ලීවරයේ ප්‍රවේග අනුපාතය කුමක් ද?
- iv) X ලක්ෂ්‍යය වටා ඝූර්ණ සැලකීමෙන් p හි අගය සෙවිය හැකි ය. ඒ සඳහා A, m හා g ඇතුළත් ප්‍රකාශයක් ලියන්න.
- v) p ට වඩා අඩු පීඩනයකදී විවරය විවෘත විය යුතු නම් ඒ සඳහා සිදු කළ හැකි වෙනස්කමක් සඳහන් කරන්න.

(B) නිවෙස්වල භාවිත කෙරෙන පීඩන උද්‍රූණක ආරක්‍ෂාව සඳහා පියනේ ආරක්‍ෂක ජේනුවක් සවිකොට ඇත. භාජනයට දරිය හැකි උපරිම පීඩනයට වඩා පීඩනය වැඩි වුවහොත් භාජනය පුපුරා යා හැකි ය. එසේ වීමට පෙර ආරක්‍ෂක ජේනුව ගැලවී ඉවතට පැන අනතුර වැළකේ. එවැනි අවස්ථාවක ජේනුව සිරස්ව ඉහළට විසිවෙයි. (ගුරුත්වජ ත්වරණය $g = 10 \text{ms}^{-2}$ යැයි සලකන්න.)



- i) ජේනුවේ ස්කන්ධය m kg ද ගැලවී යන මොහොතේ එහි ප්‍රවේගය $V \text{ms}^{-1}$ ද වේ. එම මොහොතේ එයට හිමිවන වාලක ශක්තිය 1J නම්, V ප්‍රවේගය සෙවීම සඳහා ප්‍රකාශනයක් ලියන්න.
- ii) ජේනුව තහින උපරිම උස, වලික සමීකරණ භාවිත නොකොට සොයාගත යුතු නම්, ඒ සඳහා ඔබ භාවිත කරන භෞතික විද්‍යා නියමය නම් කරන්න.
- iii) මුල් පිහිටුමේ දී ජේනුවේ විභව ශක්තිය ගුණය යැයි සලකන්න. ඒ අනුව ජේනුව ළඟාවන උපරිම උසේදී එය සතුටු වීභව ශක්තිය කොපමණද?

- iv) ජෙනුලේ ස්කන්ධය 50g නම් එය ඉහළ නගින උපරිම උස කොපමණද?
- v) ජෙනුල ඉවත් වූ මොහොතේ සිට යළි ආරම්භක මට්ටම් කරා පැමිණීම තෙක් මුළු චලිතය දක්වීම සඳහා දළ ප්‍රවේග කාල ප්‍රස්ථාරය ඇඳ දක්වන්න.



B කොටස - රචනා පශ්චාත

(ඒම විද්‍යාව, රසායන විද්‍යාව හා භෞතික විද්‍යාව කොටස්වලින් එක් ප්‍රශ්නය බැගින් තෝරා ගෙන ප්‍රශ්න තුනකට පිළිතුරු සපයන්න.)

ජීව විද්‍යාව

05. ජීවීන් ඇසුරෙන් හඳුනා ගත හැකි සජීවී බවේ මූලික ලක්‍ෂණ කිහිපයක් වන්නේ සක්‍රියව චලනය වීම, ශ්වසනය, ප්‍රජනනය, වර්ධනය සහ විකසනයයි. ගෙවත්තේ පරිසරය නිරීක්‍ෂණය කරමින් සිටි සිසුන් පිරිසකට දීර්ඝ කසල සහිත පරිසරයේ තණකොළ මත සිටින තණකොළ පෙත්තකු නිරීක්‍ෂණය විය. උභය භිෂේ ඇති ස්පර්ශක පමණක් චලනය කරමින් බොහෝ වේලා නිශ්චලව සිටියේ ය. තෙතමනය සහිත දේහාවරණයක් ඇති කුඩාල්ලකු ද, ගෙම්බකු ද නිරීක්‍ෂණය විය. කුඩාල්ලා සෙමෙන් ගමන් කරනු ද, ගෙම්බා නිශ්චලව සිටිය ද උභයේ යටිතල්ල නිකර උස් පහත් වනු ද දැකිය හැකි විය.
- i) a) ඉහත විස්තරයේ සඳහන් සත්ත්වයින්ගේ නිරීක්‍ෂණය කරන ලද සජීවී බවේ මූලික ලක්‍ෂණ දෙකක් සඳහන් කරන්න.
 - b) ඉහත (a) හි මඬ සඳහන් කළ සජීවී බවේ ලක්‍ෂණ පෙත්තූම් කිරීමට, අදාළ සත්ත්වයා ආධාර වූ අවයවය/ව්‍යුහය කුමක්ද?
 - c) ගෙම්බාට හා කුඩාල්ලාට තෙතමනය සහිත දේහාවරණයක් පවත්වා ගැනීම වැදගත් වන්නේ ඇයි?
 - d) තණකොළ පෙත්තාගෙන්, කුඩාල්ලාගෙන් මුඛය හැඩගැසී ඇත්තේ කුමන ආකාර ආහාර ගැනීම් ක්‍රියා සිදු කිරීමට ද?
 - ii) a) ඉහත ඡේදයේ විස්තර කළ ගෙවතු පරිසරයේ වෙසෙන, පියවි ඇසට නොපෙනෙන වැදගත් ජීවී කොටසක් ලෙස ක්ෂුද්‍රජීවීන් හැඳින්විය හැකි ය. එම ක්ෂුද්‍රජීවීන් ගෙන් ඉටුවන වැදගත් කාර්යය කුමක් ද?
 - b) ඡේදයේ විස්තර කළ පරිසරයේ සිටි ජීවීන් ඇතුළත් වන පරිදි පුරුක් 3 කින් යුත් ආහාර දාමයක් ලියා දක්වන්න.
 - c) ඉහත ගෙවතු පරිසරය සතුන් නිදහසේ ජීවත් වන තුලින් පරිසර පද්ධතියක් නම් තණකොළ පෙත්තන්, ගෙම්බන්, තණකොළ යන ජීවීන් ප්‍රමාණාත්මකව පෙත්තූම් කිරීමට උචිත දළ ප්‍රස්ථාරයක් හෝ සටහනක් හෝ ඇඳ දක්වන්න.
 - d) පරිසරයක් තුළ ආරක්‍ෂා වීම සඳහා ජීවීන් සතු අනුවර්තන වැදගත් වේ. ගෙම්බා හා තණකොළ පෙත්තා සතුරන්ට නොපෙනී සිටීමට දක්වන අනුවර්තන එක බැගින් වෙන වෙන ම ලියා දක්වන්න.
 - e) වගා බිම්වල කෘමීන් මර්දනය සඳහා කෘමිනාශක භාවිතය විවිධ පරිසර ගැටලු රාශියකට හේතුවේ. එළවළු වගාවක පළඟැටියන් මර්දනයට ස්වාභාවිකවම ක්‍රියාත්මක වන, භානිකර නොවන හා දිරිගැන්වීමට උචිත ක්‍රමයක් යෝජනා කරන්න.
 - iii) a) මිනිසාගේ ශ්වසන යන්ත්‍රණය ආශ්වාසය සහ ප්‍රශ්වාසය යන පියවර දෙක මගින් සිදුවේ. මෙම පියවර දෙක සිදුවීමට අන්තර්පර්ශ්‍රක ජෙෂ් සහ මහාප්‍රාචීරයේ ක්‍රියාව කෙලෙස දායක වේ දැයි පහදන්න.
 - b) ශ්වසනාලයේ කාටිලේජීය මුදු මගින් ඉටුකෙරෙන කාර්යය කුමක් ද?
 - c) ස්වරාලයේ එක් ක්‍රියාවක් වන්නේ හඬ නිකුත් කිරීමයි. එය සිදුවන්නේ කෙසේද?
 - d) දුම් පානය නිසා සෘජුවම හානියට පත්වන්නේ ශ්වසන මාර්ගයේ කුමන කොටසද?
06. (A) i) සපුෂ්ප ශාකවල පරාගණයක් ඉන් අනතුරුව සිදුවන සංසේචනයක් මගින් ලිංගික ප්‍රජනනය සිදුවේ.
 - a) කෘමීන් මගින් පරාගණය වන පුෂ්පවල දක්නට ලැබෙන අනුවර්තන දෙකක් ලියන්න.
 - b) පුෂ්පයක ප්‍රමාණයට අයත් කොටස්, නම් කළ රූප සටහනක් මගින් නිරූපණය කරන්න.
 ii) න්‍යෂ්ටියේ වර්ණ දේහ හතරක් සහිත සෛල ඇති ශාකයක් සලකන්න.
 - a) එවැනි ශාකයක පුෂ්පයේ විමිඬ කෝෂය තුළ ඇති විමිඬවල අඩංගු වර්ණදේහ සංඛ්‍යාව කොපමණද?
 - b) සංසේචනයෙන් පසු එවැනි ශාකයක සෑදෙන බීජවල සෛල තුළ අඩංගු වර්ණදේහ සංඛ්‍යාව කොපමණද?
 (B) i) පහත දක්වා ඇති සිද්ධිය පිළිබඳව අසා ඇති ප්‍රශ්නවලට ඩාවන්ගේ ස්වාභාවික වරණවාදය පදනම් කර ගෙන පිළිතුරු සපයන්න.

සිද්ධිය : කටු පඳුරුවලින් යුත් තණබිම් සහිත වනාන්තරයක ජීවත් වන කළු සමක් සහිත ගව රංචුවක සුදු පුල්ලි සහිත සමක් ඇති ගව පැටවකු උපත ලැබීය.


 - a) කළු සමක් සහිත ගව රංචුවේ සුදු පුල්ලි සහිත සමක් ඇති ගව පැටවකු උපත ලැබීමට හේතුව විස්තර කරන්න.
 - b) වසර ගණනාවකට පසු රංචුවේ සුදු පුල්ලි සහිත සමක් ඇති ගවයන් සංඛ්‍යාව කළු සමක් සහිත ගවයන් සංඛ්‍යාවට වඩා වැඩි බව නිරීක්‍ෂණය කරන ලදී. විලෝපීන් බහුල මෙවැනි පරිසරයක මෙම සිදුවීම මඬ පැහැදිලි කරන්න.
 ii) a) එකිනෙකින් වෙන් විය නොහැකි සේ එකම වර්ණදේහයක් මත පිහිටන ජාන කවර නමකින් හැදින්වේද?
 - b) ලිංග නිර්ණය කෙරෙන X වර්ණදේහ මත ඉලෙක්ට්‍රෝන ඇති ජානයක් මගින් ආවේණි ගාවන රෝගයක් නම් කරන්න.

- iii) එක්තරා ආවේණික රෝගයක සම්ප්‍රේෂක නිලීන තත්ත්වය රෝගී අවස්ථාව වන අතර සම යුග්මක ප්‍රමුඛ අවස්ථාව නිරෝගී වේ. විෂම යුග්මක අවස්ථාව රෝග වාහකයක් ලෙස ක්‍රියා කරයි. මෙම රෝගයට අදාළ ප්‍රමුඛ ජානය T ලෙස ද නිලීන ජානය t ලෙස ද සලකා පහත ප්‍රශ්නවලට පිළිතුරු සපයන්න.
- a) රෝගී තත්ත්වය, නිරෝගී තත්ත්වය සහ රෝග වාහක තත්ත්වය පෙන්වුම් කරන ප්‍රවේණි දර්ශ ලියන්න.
- b) මවුපිය දෙදෙනාම රෝග වාහකයන් වේ නම්, දරුවන් අතර සිටිය හැකි රෝගී දරුවන්ගේ සහ නිරෝගී දරුවන්ගේ අනුපාතය සුදුසු සටහනක් ආසුරෙන් නිරූපණය කරන්න.

රසායන විද්‍යාව

07. A, B, C, D හා E යනු එකිනෙකට වෙනස් ලෝහ වර්ග පහකි. සිසු කණ්ඩායමක් විසින් ඒවා පිළිබඳ ව සිදුකළ අනාවරණ පහත සඳහන් වේ.


- අනාවරණය I : වාතයට නිරාවරණය වන සේ කැබු වීට A හි පෘෂ්ඨයේ ඔපය ප්‍රථමයෙන් ම නැතිවිය.
- අනාවරණය II : A සිසිල් ජලය සමඟ C ව වඩා වැඩි ශීඝ්‍රතාවකින් ප්‍රතික්‍රියාකර වායු බුබුලු පිට කරයි.
- අනාවරණය III : D හි නිල්පැහැති සල්ෆේටයේ ජලීය ද්‍රාවණයකදී C හා E රතු, දුඹුරු අවස්ථෙපයක් ලබා දේ.
- අනාවරණය IV : B ප්‍රවීණ ශුද්ධ ආකර්ශණීය පැහැයකින් යුතු වටිනා ලෝහයකි. නිදහස් ලෝහය ලෙස ආකර තුළ පවතී.
- අනාවරණය V : යකඩ භාණ්ඩ ගැල්වනයිස් කිරීම සඳහා E ඔහුල ව භාවිත කෙරේ.
- i) A, B, C, D හා E අතුරෙන් ප්‍රතික්‍රියාතාව වැඩිම ලෝහය සහ ප්‍රතික්‍රියාතාව අඩුම ලෝහය පිළිවෙලින් සඳහන් කරන්න.
- ii) A, B, C, D හා E ලෝහ, ඒවායේ ප්‍රතික්‍රියාතාව අඩුවන පිළිවෙලට ලියා දක්වන්න.
- iii) ඉහත සඳහන් ලෝහ පිළිබඳ අනාවරණ ආසුරෙන් ඒවා කවරක් විය හැකි දැයි හඳුනාගෙන, A, B, C, D හා E සංකේත ඉදිරියෙන් එම එක් එක් ලෝහයට අදාළ සම්මත සංකේතය හෝ ලෝහයේ නම හෝ ලියන්න.
- iv) D හි සල්ෆේටය සමඟ C සිදුකරන පහත සඳහන් ප්‍රතික්‍රියාව කුමන වර්ගයේ රසායනික ප්‍රතික්‍රියාවක් ද?
- $$C_{(s)} + DSO_{4(aq)} \rightarrow CSO_{4(aq)} + D_{(s)}$$
- v) අනාවරණය III හි සඳහන් රතු, දුඹුරු අවස්ථෙප කුමක් ද?
- vi) විද්‍යුත් විච්ඡේදන ක්‍රම යොදා ගනිමින් නිස්සාරණය කෙරෙන්නේ A, B, C, D හා E අතුරෙන් කුමන ලෝහ ද?
- vii) සිසිල් ජලය හා උණු ජලය සමාන පරිමා අඩංගු කැකැරුම් නළ දෙකකට C ලෝහයේ එක සමාන කැබැල්ල බැගින් එකතු කරන ලදී. උණු ජලය සහිත නළයේ වැඩි ශීඝ්‍රතාවකින් වායු බුබුලු පිට විය. මෙම නිරීක්ෂණය පැහැදිලි කරන්න.
- viii) A ලෝහය ගබඩා කර තබන්නේ පැරඹිත් තෙල් තුළය. මෙයට හේතුව විද්‍යාත්මකව පැහැදිලි කරන්න.
- ix) රූපයේ දක්වන පරිදි දෙහි ගෙඩියක් තුළ D හා E ලෝහ තහඩු දෙකක් ගිල්වා බල්බයක් සම්බන්ධ කරන ලදී. එවිට බල්බය දල්වුණි.
- a) මෙම ඇටවුමෙහි ලෝහ තහඩු දෙක සහිත දෙහි ගෙඩිය ක්‍රියා කරනු ලබන්නේ කුමක් ලෙස ද?
- b) මෙහි ඔක්සිකරණය හා ඔක්සිහරණය සිදුවන ලෝහ තහඩු පිළිවෙලින් නම් කරන්න.



08. (A) සිසු කණ්ඩායම තුනක් සිදුකළ ද්‍රාවණ පිළියෙල කිරීම පිළිබඳ ව විස්තරයක් පහත දක්වේ.
- I කණ්ඩායම : නිවැරදි ව කිරාගත් ශුද්ධකෝස් 5.0 g ක් ජලය 95.0 cm³ ක දිය කරන ලදී.
- II කණ්ඩායම : නිවැරදි ව මැනගත් එකිල් ඇල්කොහොල් 10.0 cm³ කට දිය කරන ලදී.
- III කණ්ඩායම : නිවැරදි ව කිරාගත් NaOH 10.00g ක් ජලයේ දියකර මුළු පරිමාව 250.00cm³ ක ද්‍රාවණයක් පිළියෙල කරන ලදී.
- i) 10% (v/v) යනුවෙන් සංයුතිය ප්‍රකාශ කළ හැක්කේ කුමන කණ්ඩායම විසින් පිළියෙල කළ ද්‍රාවණයේ ද?
- ii) I කණ්ඩායම විසින් පිළියෙල කළ ද්‍රාවණයේ සංයුතිය ස්කන්ධ ප්‍රතිශතයක් (w/w) ලෙස ප්‍රකාශ කරන්න. (ජලයේ ඝනත්වය = 1 g cm⁻³)
- iii) III කණ්ඩායම විසින් සිය ද්‍රාවණය පිළියෙල කිරීමට යොදා ගන්නා ලද NaOH මවුල ගණන කොපමණද? (Na=23, O=16, H= 1)
- iv) II කණ්ඩායම විසින් පිළියෙල කළ ද්‍රාවණයේ සාන්ද්‍රණය ප්‍රකාශ කරන්න.
- v) III කණ්ඩායම විසින් වඩාත් නිරවද්‍යව දන්නා සාන්ද්‍රණයකින් යුතු ව සිය ද්‍රාවණය පිළියෙල කරන ලදී. ඒ සඳහා අත්‍යවශ්‍ය වන විදුරු උපකරණ තුනක් නම් කරන්න.
- vi) III කණ්ඩායම විසින් පිළියෙල කරන ලද ද්‍රාවණය පසු දිනක නැවත භාවිත කිරීම සඳහා ක්‍රම 3ක යුතු වේ. ඒ සඳහා ලේබලයක් මඬ විසින් සකස් කළ යුතු ය. අත්‍යවශ්‍ය තොරතුරු ඇතුළත් කර එම ලේබලයේ දළ සටහනක් අඳින්න.

(B) රසායනාගාරයේ දී සහන්ධ තෙල් නිස්සාරණය සඳහා යොදා ගැනෙන ඇටවුමක් රූපයේ දක්වේ.


- i) රූප සටහනේ A, B හා C ලෙස දක්වා ඇති උපකරණ තුන හඳුනාගෙන ඒවායේ නම් ලියා දක්වන්න.
- ii) මෙම ඇටවුම යොදා ගනිමින් සහන්ධ තෙල් නිස්සාරණය කිරීමේ ක්‍රම ශිල්පය හැදින්වෙන නම කුමක්ද?



- iii) මෙම ක්‍රමයෙන් නිෂ්පාදනය කර ගැනීමට ඉඩහල්වන, සහන්ධ තෙල් සතු ලක්ෂණ දෙකක් නම් කරන්න.
- iv) මෙම ක්‍රමය යොදා ගනිමින් කරුණක් ව සහන්ධ තෙල් නිෂ්පාදනය කෙරේ. එවැනි කර්මාන්තයක් ඇරඹීම සඳහා ස්ථානයක් තෝරා ගැනීමේ දී සලකා බැලිය යුතු කරුණු දෙකක් සඳහන් කරන්න.

භෞතික විද්‍යාව


09. (A) සමහර එන්තන් වර්ගවල ක්‍රියාකාරීත්වය නො වෙනස් ව තබා ගැනීමට 5°C ට පහළ උෂ්ණත්වයක ඒවා තබා ගත යුතු ය. කඩදාසි ලේබල් ඇලවූ විදුරු එන්තන් කුප්පි ප්‍රවාහනය කිරීමේදී රූපයේ දක්වෙන පරිදි අයිස් කැබලි දැමූ රිජිකෝම් පෙට්ටි තුළ අසුරනු ලැබේ.



- i) රිජිකෝම් පෙට්ටි තුළ ඇතිවිට දී අයිස් කැබලි වැඩි වේලාවක් දිය නොවී පැවතීමට හේතුව පැහැදිලි කරන්න.
- ii) මෙසේ දිගු වේලාවක් ප්‍රවාහනය කිරීමේදී අයිස් අර්ධ වශයෙන් දිය වේ. එවිට ඇති විය හැකි ප්‍රායෝගික ගැටළුවක් සඳහන් කරන්න.
- iii) අයිස් තුළ අසුරා ප්‍රවාහනය කිරීමේ දී මතු වන ගැටලු අවම කිරීම සඳහා 0°C ට අඩු හිමාංකයක් ඇති විශේෂ ජෙලි වර්ගයක් භාවිත කෙරේ. එම ජෙලි පොලිතින් පැකට්ටුවල පුරවා හිතකරණයකදී 0°C ට පමණ සිසිල්කොට අයිස් වෙනුවට රිජිකෝම් පෙට්ටි තුළට දමනු ලැබේ.


- a) අයිස්වලට වඩා වැඩි වේලාවක් පෙට්ටිය තුළ සිසිල රඳවා ගැනීමට නම් එම ජෙලි වර්ගයේ කුමන භෞතික ගුණය ඉහළ අගයක පැවතිය යුතු ද?
- b) වැඩි කාලයක් සිසිලය රඳවා ගැනීම සඳහා අමතර ජෙලි ස්කන්ධයක් එකතු කරනු ලැබේ. එසේ කිරීමෙන් ඉහළ නැංවෙන්නේ තාපය සම්බන්ධ කුමන භෞතික ගුණය ද?
- iv) ප්‍රවාහනයේ දී රිජිකෝම් පෙට්ටි අසුරන ලද්දේ විශාල යකඩ පෙට්ටියක් තුළ ය. ඒවා එකම උෂ්ණත්වයේ පැවතිය ද යකඩ පෙට්ටිය ස්පර්ශ කළ විට සිසිලයක් දැනුණු අතර රිජිකෝම් පෙට්ටි ස්පර්ශ කිරීමේ දී එසේ නො දැනුණි. මෙම නිරීක්ෂණය විද්‍යාත්මකව පහදන්න.

(B) සුක්‍රිකා විදුලි බල්බයක් දල්වෙන විට ආලෝකයට අමතර ව විශාල තාප ප්‍රමාණයක් පිට වේ. බල්බයෙන් කොපමණ ක්ෂමතාවකින් තාපය පිටවන්නේ දැයි සෙවීමට සැලසුම් කළ පරීක්ෂණ ඇටවුමක් රූපයේ දක්වේ. මෙහි කුඩා රිජිකෝම් පෙට්ටියකට ජලය 0.5kg දමා ඇත. රූපයේ දක්වෙන ලෙස 12V බල්බයක් ජලයේ ගිල්වා, එය 12V බැටරියකට, වෝල්ටීම්මීටරයකට හා ඇමීටරයකට සම්බන්ධ කර ඇත



- i) X සහ Y අනුරේන් වෝල්ටීම්මීටරය විය යුත්තේ කුමක් ද?
- ii) පරිපථයට විදුලිය සැපයූ විට ඇමීටරයේ පාඨාංකය 2A ද වෝල්ටීම්මීටරයේ පාඨාංකය 12V ද ලෙස මීටරවල සටහන් වන්නේ නම් බල්බයේ විද්‍යුත් ක්ෂමතාව (W_1) කොපමණද?
- iii) මිනිත්තු 10 ක් විදුලිය සපයා තිබූ විට ජලයේ උෂ්ණත්වය 4°C කින් ඉහළ ගියේ නම් ජලයට ලැබී ඇති තාප ප්‍රමාණය කොපමණද? (ජලයේ චී. තා. ධා. $4200\text{ J}^{\circ}\text{C}^{-1}\text{kg}^{-1}$)
- iv) බල්බයෙන් තාපය පිටවීමේ ක්ෂමතාව (W_2) කොපමණද?
- v) බල්බයේ ආලෝකය පිට කිරීමේ ක්ෂමතාව සඳහා ප්‍රකාශනයක් W_1 හා W_2 ඇසුරෙන් ලියා දක්වන්න.

10. (A) ආලෝකය මගින් පෘෂ්ටවූ සම්ප්‍රේෂණය කිරීම ආදර්ශනය කිරීමට සකස් කළ උපකරණ කට්ටලයක කැටි සටහනක් පහත රූපයේ දක්වේ.



සම්ප්‍රේෂකයේ දී මයික්‍රොලේසරයට ලැබෙන ධ්වනිය මගින් නිපදවෙන විද්‍යුත් සංඥා වර්ධනය කර ආලෝක විමෝචක ඩයෝඩයක් (LED) දල්වීමට සලසා ඇත. ඉන් නිකුත්වන ආලෝකය A කාචය තුළින් වර්තනය වී සමාන්තර කදම්බයක් ලෙස පිටවේ. එම කදම්බය මීටර කිහිපයක් දුරින් පිහිටි ආදායකයේ B දර්පණය මත පතනය වී ප්‍රකාශ ඩයෝඩය මතට පරාවර්තනය වේ. ප්‍රකාශ ඩයෝඩයට ලැබෙන ආලෝකය නැවත විද්‍යුත් සංඥාවක් බවට හරවා වර්ධනය කර ස්පීකරයෙන් ධ්වනිය ලෙස නිකුත් කෙරේ.

- i) මයික්‍රොලේසරයෙන් ලැබෙන විද්‍යුත් සංඥාවේ විස්තාරය, සංඛ්‍යාතය හා තරංග ආයාමය යන ගුණවලින් කුමන ගුණය වර්ධනය මගින් වර්ධනය කෙරේ ද?
- ii) LED ය මගින් නිකුත් කෙරෙන ආලෝකය සමාන්තර ආලෝක කදම්බයක් බවට පත්කිරීම සඳහා A කුමන වර්ගයේ කාචයක් විය යුතු ද?
- iii) A කාචය හා සම්බන්ධ කුමන ලක්ෂණයේ LED ය තැබූ විට සමාන්තර ආලෝක කදම්බයක් ලැබේ ද?
- iv) ප්‍රකාශ ඩයෝඩය මතට සමාන්තර ආලෝක කදම්බය නාභිගත කිරීම සඳහා B කුමන වර්ගයේ දර්පණයක් විය යුතු ද?
- v) සම්ප්‍රේෂකයේ පිට විශාල දුරකින් ආදායකය පිහිටා ඇති විටකදී ආලෝක කදම්බය සම්ප්‍රේෂණය කිරීමට යොදා ගත හැකි උපකරණයක් යෝජනා කරන්න

(B) සම්ප්‍රේෂකයේ වර්ධකය සඳහා යොදා ඇති ට්‍රාන්සිස්ටර පරිපථය පහත දැක්වේ.

- i) පරිපථයට යොදා ඇත්තේ කුමන වර්ගයේ ට්‍රාන්සිස්ටරයක් ද?
- ii) මෙම පරිපථයට විද්‍යුලීය සැපයීමට A හා B හරහා 6V බැටරියක් සම්බන්ධ කළ යුතු ය. එම බැටරියේ (+) ධන අග්‍රය සම්බන්ධ කළ යුත්තේ A හා B අතුරෙන් කොතැනට ද?
- iii) LED ය සවි කර ඇත්තේ ට්‍රාන්සිස්ටරයේ කුමන අග්‍රයට ද?
- iv) පරිපථයේ X ලෙස දක්වා ඇති උපාංගය නම් කරන්න.
- v) පරිපථයට යොදා ඇති R_b ප්‍රතිරෝධකයෙන් ඉටු කෙරෙන කාර්යය කුමක් ද?
- vi) R_b ප්‍රතිරෝධකය ඉවත් කළහොත් පරිපථයේ කුමන වෙනසක් සිදුවෙතැයි ඔබ බලාපොරොත්තු වන්නේ ද?

